

شیخ الحدیث حضرت مولانا محمد زکریا رحمہ اللہ کی کتاب

حکایات صحابہ و مجموعہ فضائل اعمال کا دینی نفع اللہ تعالیٰ کی شرف قبولیت

دلوں میں شریعت مقدسہ اور اس کے احکام کی عظمت کا سکہ بٹھانے میں ایک لاجواب کتاب

فضائل کی عملی قوت و تاثیر افادیت و سحر انگیزی اور اہمیت

مسلمانوں کی عملی زندگی و فکر آخرت میں

فضائل کا مقام

تحریر

حضرت مولانا ابوالحسن علی ندوی رحمۃ اللہ علیہ

نیچے کا مضمون کتاب سوانح شیخ الحدیث حضرت مولانا محمد زکریا رحمہ اللہ

تحریر حضرت مولانا ابوالحسن علی ندوی رحمۃ اللہ علیہ سے ماخوذ ہے جو یہاں نیچے لنک پر ہے

<http://abulhasanalinadwi.org/moulana%20shaikhul%20hadith%20zakaria.pdf>

افادہ عام کے لیے یہاں الگ سے شائع ہو رہا ہے

بقول حضرت مولانا سید ابوالحسن ندویؒ۔ “ان (کتب فضائل) سے جو دینی و علمی نفع پہنچا اس

کے بارے میں ایک ممتاز معاصر عالم کا یہ کہنا مبالغہ آمیز نہیں معلوم ہوتا کہ: ان کتابوں کے

ذریعہ ہزاروں بندگانِ خدا ولایت کے درجہ تک پہنچ گئے۔”

فضائل و حکایات کے رسائل

یوں توشیح کی کل مطبوعہ وغیر مطبوعہ تالیفات کی تعداد تو سے زیادہ ہے، لیکن ان تصنیفات میں حکایات صحابہؓ اور کتب فضائل کو تبلیغی جماعتوں کے نصاب میں شامل ہونے اور افادہ عام کی وجہ سے جو مقبولیت و شہرت حاصل ہوئی، اور ان سے امت کے ایک بڑے طبقہ کو جو فائدہ پہنچا اس کی نظیر کم از کم اردو کی دینی و دعوتی کتابوں میں ملنی مشکل ہوگی، بلابالغہ کہا جاسکتا ہے، کہ ان کے مطبوعہ نسخوں کی تعداد لاکھوں سے متجاوز ہے، پھر ان سے جو دینی و علمی نفع پہنچا اس کے بارے میں ایک ممتاز معاصر عالم کا یہ کہنا بلابالغہ آمیز نہیں معلوم ہوتا کہ ان کے ذریعہ ہزاروں بندگان خدا ولایت کے درجہ تک پہنچ گئے۔

ان کتابوں میں حکایات صحابہؓ کو خاص مقام حاصل ہے، جو اپنی تاثیر و افادیت میں خاص امتیاز رکھتی ہے، یہ کتاب حضرت مولانا عبد القادر صاحب رائے پوری کی فرمائش پر لکھی گئی، وہ عرصہ سے شیخ سے اس کا تقاضہ فرما رہے تھے کہ حضرات صحابہؓ کے احوال سے ان کو عشق تھا، شیخ کا تدریس و تصنیفی انہماک اس کا موقعہ نہیں دیتا تھا کہ اچانک عہد میں شیخ کو سخت کمسر کا دورہ پڑا، اور ان کو چند ماہ کے لئے دائمی کام سے روک دیا گیا، وہ بغیر کام کئے رہ نہیں سکتے تھے، اس زمانہ میں انھوں نے ”حکایات صحابہؓ“ لکھی، جو

www.abulhasanalinadwi.org
 لے لاسطہ نوآب بیتی، کا آخری حصہ ازہمہ www.abulhasanalinadwi.org اس میں خود حضرت شیخ کی زبان سے تالیفات

درائے کائنات، موضوع اور ان کی ابتداء و انتہاء کی تاریخ ہے، سوانح کے اس باب میں تصنیفات پر عمومی و اجمالی تبصرہ ہی پر اکتفا کیا گیا ہے۔

۱۲ شعبان ۱۳۵۴ھ کو مکمل ہوئی، ایک کتاب بے حد مقبول ہوئی، تبلیغی جماعت کے نصاب کا اہم جز، ہونے کے علاوہ وہ دینی و دعوتی حلقوں کی مقبول ترین نصابی و دعوتی کتاب ہے، زبان سلیس و شیریں، طرز بیان دل نشین، واقعات مؤثر نہ صرف رقت انگیز، بلکہ انقلاب انگیز ہیں۔ شیخ کا بڑا کا زامہ اور ان کی سخی مشکور فضائل کے رسائل و تصنیفات کی ترتیب تالیف ہے، ہندوستان میں تبلیغی جماعت کے داعی اول و بانی حضرت مولانا محمد ایلیاس صاحب کا یہ اعلیٰ درجہ کا تفقہ فی الدین، فراست ایمانی اور دین کے عمیق فہم کا نتیجہ تھا کہ انھوں نے مسلمان کی زندگی و عمل میں فضائل کی اہمیت و قوت اور سحر انگیزی کا ادراک کیا، اور انھوں نے اس حقیقت کو سمجھا کہ جو 'طاقت زندگی کے پہلے کو تیزی کے ساتھ حرکت دیتی ہے اور جس کے دم سے دنیا کا بازار گرم اور اس کی رونق قائم ہے، وہ "نفس" پر یقین ہے، یہی وہ یقین ہے کہ جو کسان کو سخت سردی کے موسم میں اپنے بستر سے اٹھا دیتا ہے اور اندھیرے سے رکھیت میں پہنچا دیتا ہے، اور لوگ کے پھیڑوں اور سورج کی تپش میں رکھیت جو تپنے اور پسینہ بہانے کی قوت بخشتا ہے، یہی یقین ایک تاجر کو گھربار، راحت و آرام چھوڑ کر اپنے کاروبار میں مشغول ہونے پر آمادہ کرتا ہے، وہی یقین ایک فوجی کے لئے موت کو آسان اور زندگی کو دشوار بنا دیتا ہے، جو چیز اس کو اپنی محبوب اولاد کو چھوڑ کر بے تکلف میدان جنگ میں چلے جانے پر اکساتی ہے، وہ نفس کا یقین اور مستقبل میں کسی فائدہ کی توقع ہے، اور یہی وہ محور ہے جس کے گرد زندگی کی چکی گھومتی ہے۔

لیکن اس یقین کے حوالے سے یقین اور ہے جو www.abulhasanalinadwi.org انقلاب آفرینی اور قوت و تاثیر میں اس یقین سے کہیں بڑھ کر ہے، جس کی مثالیں اور پریش کی گئی ہیں، یہ ان منافع کے حصول کا یقین ہے جس کی خبر انبیاء کرام اس دنیا میں لے کر آئے، اور وحی اور تمام

آسمانی صحیفوں نے اس کی تصدیق اور تلقین کی جس کو ہم خدا کی خوشنودی اور دنیا اور آخرت میں اعمال کے بدلے سے تعبیر کر سکتے ہیں!

فضائل کی احادیث میں اسی کو ایمان و احتساب سے تعبیر کیا گیا ہے اور اسی کو مؤمن کے عمل کے لئے سب سے بڑی قوت محرکہ ہونا چاہئے۔

مولانا محمد ایاز صاحب فرماتے تھے کہ فضائل کا درجہ مسائل سے پہلے ہے فضائل سے اعمال کے اجر پر یقین ہوتا ہے، جو ایمان کا مقام ہے، اور اس سے آدمی عمل کے لئے تادہ ہوتا ہے، مسائل معلوم کرنے کی ضرورت کا احساس تو تب ہی ہوگا، جب وہ عمل پر تیار ہوگا اس لئے ہمارے نزدیک فضائل کی اہمیت زیادہ ہے!

شیخ نے اس ضرورت کی تکمیل کے لئے "فضائل ناز"، "فضائل رمضان"، "فضائل قرآن"، "فضائل ذکر"، "فضائل حج"، "فضائل صدقات"، "فضائل تبلیغ"، اور "فضائل درود" لکھیں ان میں سے اکثر کتابیں حضرت مولانا محمد ایاز صاحب کے ایما و حکم سے لکھی گئیں، "فضائل قرآن" اور "فضائل درود" شاہ محمد حسین صاحب نگیسوی (کیے از خلفائے حضرت گنگوہی) کی فرمائش سے لکھی، "فضائل حج" ۳۶۶ سوالیہ کو شروع کی کتاب میں بڑے شوق انگیز واقعات اور رقت انگیز اشعار ہیں، جو حج کے مقصد و روح سے خاص مناسبت

لے واوین کے درمیان کی عبارت مصنف کی کتاب "ارکان اربعہ" کے باب "روزہ" سے ماخوذ ہے

لاحظہ ہو عنوان "فضائل اور اس کی قوت و تاثیر" ص ۲۶۵

۱۵ صوم و قیام رمضان کے سلسلے میں واضح طور پر یہ الفاظ آئے ہیں "من صام رمضان

ایماناً و احتساباً، من قام لیلة القدر ایماناً و احتساباً،

۱۶ لفظونات حضرت دہلوی۔

رکھتے ہیں، اس لئے کتاب بڑی مؤثر ہے اس کے ساتھ شیخ کا ذوق شعری اور حسن انتخاب بھی نمایاں ہے اس سے معلوم ہوتا ہے کہ غنان قلب و قلم دونوں ہاتھ سے چھوٹ گئے ہیں مدینہ طیبہ حاضری کے آداب و اشواق کو دل کھول کر لکھا ہے، جس سے کتاب "کاروان مدینہ کی صدی نوحان" بن گئی، اسی طرح "فضائل صدقات" میں اہل قلوب اور رجال آخرت کے ایثار و توکل، تخفیر دنیا اور شوق آخرت کے ایسے مؤثر واقعات جمع کر دیئے ہیں جن سے مال و متاع دنیا کی حقارت، آخرت کی عظمت و اہمیت اور شوق لقاء پیدا ہوتا ہے، نرض یہ سب کتب رسائل و فضائل بڑے مؤثر و دل پذیر اور شوق انگیز ہیں۔


شیخ کی تصنیفی جامعیت

عام طور پر جو لوگ علمی اور تحقیقی طرز کے عادی ہوتے ہیں وہ خالص دعوتی و اصلاحی اور عام فہم طرز پر تصنیف و تالیف کرنے میں کامیاب نہیں ہوتے اور جو دوسرے طرز کے عادی ہو جاتے ہیں وہ پہلے طرز میں اس کے آداب و معیار کو قائم نہیں رکھ سکتے لیکن شیخ کی دونوں طرز کی تصنیفات مؤثر اور کامیاب ہیں پہلے طرز کا نمونہ جیسا کہ اوپر بیان کیا گیا "ادب المسالک" "مقدمہ لامع الدراری" "حجۃ الوداع و عمرات النبی صلی اللہ علیہ وسلم" اور علمی و تدریسی رسائل "جزء اختلافات الصلاة" "جزء اختلاف الائمة" اور جزء المہمات فی الایمان ^۱ "کتاب التہذیب" کا نمونہ صحابہؓ اور فضائل کے رسائل اور کتابیں ہیں اور ان دونوں طرزوں کی جامع شمائل ترمذی کا ترجمہ "شرح خصائل نبوی" ہے اس طرح شیخ بیک وقت مصنف و محقق بھی نظر آتے ہیں

۱۔ انیسویں ہے کہ یہ سب رسائل غیر مطبوعہ ہیں، تفصیل کے لئے ملاحظہ ہو "آپ بیتی" ص ۱۰۳۹-۱۵۰

شارح حدیث اور مؤرخ بھی معلوم ہوتے ہیں اور خالص داعی، مذکر اور مختلف طبقات امت کے ان کی زبان میں مخاطب کرنے والے صلح بھی نظر آتے ہیں۔

”وذلك فضل الله يؤتيه من يشاء“



حضرت شیخ الحدیث کی شخصیت اور کارناموں پر ایک بین الاقوامی مذاکرہ علمی جامعہ اسلامیہ مظفر

پورا عظیم گڑھ تاریخ ۱/۲/۱۱ صفر ۱۴۲۵ھ مطابق ۲۵/۲۴/۲۰۰۴ء کے مقالہ سے ماخوذ

۔ شیخ الحدیث برسرہ العصر حضرت مولانا محمد زکریا کاندھلوی برد اللہ مصعبہ کی شہرہ آفاق و مقبول ترین کتاب، ”مجموعہ فضائل اعمال“ محتاج تعارف نہیں ہے، نو قیمتی کتابوں (حکایات صحابہ، فضائل نماز، فضائل تبلیغ، فضائل ذکر، فضائل قرآن مجید، فضائل رمضان، فضائل درود شریف، فضائل صدقات، فضائل حج) کا یہ مجموعہ ایک گنجینہ علم معرفت اور مرقعہ درس عبرت ہے، دلوں میں شریعت مقدسہ اور اس کے احکام کی عظمت کا سکہ بٹھانے میں ایک لاجواب کتاب ہے، دعوت اسلامی کا فریضہ انجام دینے والے ہر عالم و غیر عالم کے ہاتھ میں ایک روشن فتیل ہے، جس کی روشنی میں راستہ کے نشیب و فراز سے باخبر ہو کر دعوتی سفر تیز رفتاری کے ساتھ طے کیا جاسکتا ہے، بالخصوص ایک عالم اور صاحب تحقیق کو تو اس کتاب کے ذریعہ متعلقہ مضامین پر نصوص قرآن و حدیث اور اقوال و آثار کا ایک وافر مواد ہاتھ آجانے کے علاوہ مشکل نصوص کے سمجھنے میں بے حد مدد ملتی ہے، کتاب کا ایک ایک لفظ، ایک ایک حرف نہ جانے اخلاص و ولہیت کی کس چاشنی میں ڈبویا ہوا ہے کہ جس نے بھی ایک بار چکھا دلدادہ و گرویدہ ہوئے بغیر نہ رہا، اور یہ امر واقعہ ہے کہ اس کتاب نے لاکھوں انسانوں کے دلوں میں انقلاب پیدا کر دیا ہے، اور بقول حضرت مولانا سید ابوالحسن ندویؒ، ”ان (کتب فضائل) سے جو دینی و علمی نفع پہنچا اس کے بارے میں ایک ممتاز معاصر عالم کا یہ کہنا مبالغہ آمیز نہیں معلوم ہوتا کہ: ان کتابوں کے ذریعہ ہزاروں بندگان خدا ولایت کے درجہ تک پہنچ گئے۔“

(ایک عالمی و بین الاقوامی کتاب فضائل اعمال از مولانا محمد شاہد صاحب سہانپوری ص: ۱۴) آخر تو کوئی وجہ ہے کہ نو اعمال کے فضائل پر مشتمل یہ مجموعہ۔
۱۔ آج دنیا کی اکتیس زبانوں میں اس کے ترجمے ہو چکے ہیں۔

۲۔ سعودی عرب، ہندوستان، پاکستان، بنگلہ دیش، افغانستان، ایران، ازبکستان، برما، ملیشیا، انڈونیشیا، انگلینڈ، افریقہ، امریکہ، کنیڈا، ترکی، جاپان، زامبیا، سری لنکا، فرانس، فلپائن، کمبوڈیا، کینیا، پرنگال جیسے تیس ممالک کے ایک سو پینتالیس محققین اور اہل علم، ”فضائل اعمال“ کی علمی و تحقیقی خدمت اور اس کو دیگر زبانوں میں

منتقل کرنے میں مصروف کار ہیں ایضاً ص: ۲۱)

۳ صرف ہندوپاک کی حد تک چوتھر (۷۴) اشاعتی ادارے اس کتاب کو مسلسل شائع کر رہے ہیں۔

۴ اس لئے بلامبالغہ کہا جاسکتا ہے کہ مختلف زبانوں میں اس کے نسخوں کی مجموعی تعداد کروڑوں میں کیا شمار سے باہر ہے۔

کتب فضائل پر ایک تاریخی نظر

حضرت شیخ الحدیث رحمہ اللہ کی اس کتاب کا موضوع کوئی نیا نہیں بلکہ عام کتب حدیث کے علاوہ مستقل طور سے دوسری صدی ہجری... جب کہ حدیث نبوی کی باضابطہ تدوین ابھی مکمل نہیں ہوئی تھی... میں آداب و اخلاق، زہد و رفاق اور فضائل و ترغیب پر تصنیف کا سلسلہ شروع ہو گیا تھا اور آج تک قائم ہے، کچھ تصنیفات حسب ذیل ہیں:

۱ کتاب الزہد للامام عبداللہ بن المبارک (ت ۱۸۱ھ)

۲ فضائل القرآن للامام الشافعی (ت ۲۰۴ھ)

۳ فضائل القرآن لابی عبید (ت ۲۲۲ھ)

۴ کتاب الزہد للامام احمد بن حنبل (ت ۲۴۱ھ)

۵ الادب المفرد للامام البخاری (ت ۲۵۶ھ)

۶ کتاب الآداب للامام البیہقی

۷ کتاب الزہد للامام البیہقی

۸ فضائل الاوقات للامام البیہقی (ت ۴۵۸ھ)

۹ الترغیب والترہیب لابن شامین (ت ۳۸۵ھ)

۱۰ الترغیب والترہیب لابی القاسم اسماعیل بن محمد الاصفہانی (ت ۵۳۵ھ)

